

समीप आत्माको निशानीहरू

स्वयम्लाई सदा बापदादाको साथ अर्थात् सदा समीप अनुभव गर्दछौ ? समीप आत्माको निशानी के हुन्छ ? जति जो समीप हुन्छ त्यति स्थितिमा, कर्तव्यमा, गुणहरूमा बाबा समान अर्थात् सदा सम्पन्न अर्थात् दाता हुन्छ । जसरी बाबा हरेक सेकेण्ड र संकल्पमा विश्व कल्याणकारी हुनुहुन्छ त्यस्तै बाबा समान विश्व कल्याणकारी हुन्छ । विश्व कल्याणकारीको प्रत्येक संकल्प, हरेक आत्माप्रति, प्रकृतिप्रति शुभ भावनावाला हुन्छ । एउटा पनि संकल्प शुभ भावना सिवाए हुन सक्दैन । जसरी बीज फलबाट भरपूर हुन्छ अर्थात् सारा वृक्षको सार बीजमा भरिएको हुन्छ, त्यस्तै संकल्प रूपी बीजमा शुभ भावना, कल्याणको भावना, सबैलाई बाबा समान बनाउने भावना, निर्बललाई बलवान बनाउने भावना, दुःखी अशान्तलाई स्वयम्लाई प्राप्त भएको शक्तिको आधारमा सदा सुख-शान्त बनाउने भावना, यो सर्व रस वा सार हर संकल्पमा भरिएको हुन्छ । कुनै पनि संकल्प रूपी बीज यो सारबाट खाली अर्थात् व्यर्थ हुँदैन । कल्याणको भावनाले समर्थ हुन्छ ।

जसरी स्थूल संगीतले आत्माहरूलाई अल्पकालका लागि उल्लासमा ल्याउँछ । नचाहेर पनि सबैको पाऊ नाच्न थाल्छ, मन नाच्न थाल्छ, त्यस्तै विश्व कल्याणकारीको हरेक बोलले रूहानी संगीतको समान उत्साह र उमंग दिलाउँदछ । उदास आत्मा बाबासँग मिलन मनाएको अनुभव गर्दछ र खुशीमा नाच्न थाल्छ । विश्व कल्याणकारीको कर्म, कर्मयोगी हुनाको कारण हर कर्म चरित्रको समान गायन योग्य हुन्छ । हर कर्मको महिमा कीर्तन योग्य हुन्छ । जसरी भक्तहरू कीर्तनमा वर्णन गर्छन्— देख्नु अलौकिक, चल्नु अलौकिक... हर कर्मेन्द्रियको महिमा अपरम्पार गर्ने गर्दछन्, यसैगरी हर कर्म महान अर्थात् महिमा योग्य हुन्छ । यस्तो आत्मालाई भनिन्छ बाबा समान समीप आत्मा । यस्तो विश्व कल्याणकारी आत्माको हर सेकेण्डको सम्पर्क आत्मालाई सर्व कामनाहरूको प्राप्तिको अनुभव गराउँछ । कुनै आत्मालाई शक्तिको, कुनैलाई शान्तिको, मुश्किललाई सहज गर्ने, अधीनबाट अधिकारी बन्ने, उदासबाट हर्षित हुने, यसै गरि विश्व कल्याणकारी महान् आत्माको सम्पर्कले सदा उमंग र उत्साह दिलाउँछ । परिवर्तनको अनुभव गराउँछ, छत्रछाँयाको अनुभव गराउँछ । यस्तो विश्व कल्याणकारी अर्थात् समीप आत्मा बन्नेवाला, यस्तोलाई नै लगनमा मगन रहनेवाला आत्मा भनिन्छ । यस्तो बनिरहेका छौ हैन ?

भाग्यशाली त सबै है, जो बाबाले आफ्नो बनाउनुभयो । बाबाले बच्चाहरूलाई स्वीकार गर्नुभयो अर्थात् अधिकारी बनाउनुभयो । यो अधिकार त सबैलाई मिलेकै छ । तर विश्वको मालिक बन्ने अधिकार, विश्व कल्याणकारी बन्ने आधारबाट हुन्छ । अब हरेकले आफूले आफैँलाई सोध— अधिकारी बनेका छौ ? राज्य भाग्यको अधिकारी बनेका छौ ? तख्तनशीन बन्ने अधिकारी बनेका छौ वा रोयल परिवारमा आउने अधिकारी बनेका छौ ?

विदेशी आत्माहरू आफूलाई के सम्झिन्छौ ? सबैले राज्य गर्नेछौ वा राज्यमा आउनेछौ ? वा जो मिल्छ त्यो मञ्जुर छ ? विदेशी आत्माहरूबाट सत्ययुगको ८ बादशाही मध्ये तख्तनशीन बन्ने उम्मेदवार कसले सम्झिन्छौ ? ८ को बादशाही मध्य लक्ष्मी-नारायण द फस्ट, सेकेण्ड त्यसमा आउछौ ! ८ बादशाहीमा आउनका लागि के गर्नुपर्छ ? कि यही सोचेका छौ, केवल मात्र ८ नै छन् । धेरै साधारण कुरा छ, यो हेर- हर समय हर परिस्थितिमा अष्ट शक्तिहरू साथ-साथ इमर्ज रूपमा रहन्छ ? यदि दुई-चार शक्तिहरू छन् तर एउटा शक्ति पनि कम छ भने अष्ट बादशाहीमा आउन सक्दैनौ । अष्ट शक्तिहरूको समानता हुनुपर्छ र एकै समय अष्ट शक्तिहरू इमर्ज हुनु आवश्यक छ । यस्तो पनि नहोस् सहन शक्ति १०० प्रतिशत अनि निर्णय शक्ति ६० प्रतिशत वा ५० प्रतिशत । दुबैमा समानता चाहिन्छ अर्थात् प्रतिशत पूर्ण चाहिन्छ, अनि मात्र सम्पूर्ण राजगद्दीको अधिकारी हुनेछौ । अब भन के बन्छौ ? अष्ट लक्ष्मी-नारायणको राज्य वा तख्तको अधिकारी हुन्छौ ?

विदेशी आत्माहरूमा उमंग र हिम्मत राम्रो छ । हिम्मत बच्चाको मद्दत बाबाको । हाईजम्पको उदाहरण बन्न सक्छौ । तर यी सबै कुरा ध्यानमा राख्नु पर्ने हुन्छ । विशेष आत्माहरू है त्यसैले त बापदादा पनि जान्नुहुन्छ, दौडमा पहिलो नम्बर दौड लगाउने यस्ता उमंग उत्साह भएका टाढा भएतापनि नजिक अनुभव

२०७१ आषाढ ०८ आइतबार २२-०६-१४ ओम् शान्ति “अव्यक्त बापदादा” रिवाइज १४-०२-७८ मधुवन
गर्नेवाला, यस्ता आत्माहरू पनि अवश्य छन् । अब स्टेजमा प्राक्टिकलमा आफ्नो पार्ट बजाऊ । पुरुषार्थलाई
अगाडि बढाउनु पर्छ । पहिलो नम्बरको विशेषता के हो, त्यसै अनुसार आफ्नो पुरुषार्थ गर्नु पर्छ— हर कर्ममा
चढती कला होस् ।

अफ्रिका पार्टीसंगः— सबै तीव्र पुरुषार्थी हो हैन ? तीव्र पुरुषार्थी अर्थात् सोच्यो अनि गन्यो । सोच्नु र गर्नुमा अन्तर
हुँदैन । जस्तो कतिपय कुराहरूमा योजना धेरै बनाउँछन् तर प्राक्टिकलमा अन्तर हुन पुग्दछ, त्यसैले तीव्र
पुरुषार्थी जो हुन्छ उसले जुन योजना बनाउँछ त्यही प्राक्टिकलमा हुन्छ । त्यसैले यस्तो तीव्र पुरुषार्थी छौ हैन ?
पराया राज्य हुनाको कारण परिस्थितिहरू त तिमीलाई धेरै आउँछ, तर जो सदा बाबाको साथ छ उसको अगाडि
परिस्थिति पनि स्व-स्थितिको आधारमा परिवर्तन हुनु पुग्छ । पहाड पनि रायो बन्न पुग्छ । यस्तो अनुभव गर्नेछौ
मानौं कैयौं पटक यी सबै कुराहरू पार गरिसकेका छौं, केही पनि नौलो छैन (नथिङ्ग न्यू) । नयाँ कुरामा डराउनु
पर्ने हुन्छ तर नथिङ्ग न्यू । यस्तो अनुभव गर्नेहरू सदा कमलपुष्प समान रहन्छन् । जसरी पानी तल हुन्छ, कमल
माथि रहन्छ, यसै गरी परिस्थिति तल छ, हामी माथि छौं, तलको कुरा तल । कहिले कुनै कुरा आयो भने सोच
बापदादा हाम्रो साथमा हुनुहुन्छ । सर्वशक्तिमान्को अगाडि जस्तोसुकै ठूलो परिस्थिति कमिला समान हुन्छ ।
जस्तोसुकै परिस्थिति होस्, जो बाबाको बनेका छन् उनीहरूको जिम्मेवार बाबा हुनुहुन्छ । यस्तो नसोच— कहाँ
रहने, कसरी रहने, के खाने । सच्चा दिलको साथी बाबा हुनुहुन्छ । जबसम्म बाबा हुनुहुन्छ तबसम्म भोको रहन
सक्दैनौ । जब भक्तलाई अनेक प्रकारको अनुभव हुन्छ, उनीहरू त भिखारी हुन् उनीहरूको त पेट भरिन्छ भने
तिमी त अधिकारी हो, तिमी भोको कसरी रहन सक्छौ ! त्यसैले अलिकति पनि नडराऊ, के होला ? जे हुन्छ
त्यो राम्रो हुन्छ । केवल सानो परीक्षा हुन्छ— निश्चय कति छ ? परीक्षा जीवनभर हुँदैन, एक वा दुई घण्टाको
परीक्षा हुन्छ । यदि बापदादाको सदा साथ छ, परीक्षा दिने समय एक बल एक भरोसा छ भने बिलकुल यसरी
पार हुनेछौ जस्तो केही थिँदै थिएन । जस्तो सपना हुन्छ नि, सपनाको जुन कुरा हुन्छ त्यो उठेपछि समाप्त
हुन्छ, त्यसैले यो पनि देख्नमा ठूलो रूप हुन्छ तर केही पनि होइन । यस्तो निश्चयबुद्धि छौ ? हरेकको
मस्तकमाथि विजयको तिलक लागेको छ । त्यसैले यस्ता आत्माहरू जो हुन् नै विजयको तिलकवाला, उनीहरूको
हार हुन सक्दैन । मेहनत गरेर आएका छौ, परिस्थिति पार गरेर आएका छौ यसैले बापदादा पनि बधाई दिनुहुन्छ ।
यो पनि ड्रामामा छ । जसरी पानी जहाज टुट्यो भने कोही कहाँ, कोही कहाँ हुन पुग्छन्, त्यस्तै यो पनि द्वापरमा
सबै विछोड हुन पुग्यौ, कोही विदेशमा, कोही देशमा, अहिले बाबा बिछोडिएका बच्चाहरूलाई एकत्रित गर्दै
हुनुहुन्छ । अब बेफिक्र बन । केही पनि भयो भने पहिला बाबाको सम्मुख आउनेछ । महावीर हुनु । कहानी त
सुनेका छौ भट्टी बीचमा बिरालोको बच्चा (पूंगरे) बाँचे । जेसुकै होस् तर तिमी सुरक्षित छौ, केवल माया प्रुफको
लुगा लगाएको हुनुपर्छ । लुगा त सदा साथ रहन्छ नि होइन माया प्रुफको ? प्लेनमा पनि त अचानकमा
(इमर्जेन्सीमा) लुगा दिन्छन्, केही भएमा लगाउनको लागि । तिमीलाई धेरै सहज साधन मिलेको छ ।

एक-एक रत्न मूल्यवान छन्, किनकि यदि अमूल्य रत्न नभएको भए करोडौंमा कोही तिमी नै कसरी
आउँथ्यौ । जसलाई दुनियाँले अपनाउनका लागि तड्पिरहेका छन्, वहाँले तिमीलाई अपनाउनु भयो । एक
सेकेण्डको दर्शनको लागि दुनियाँ तड्पिरहेका छन्, तिमी त बच्चा बन्यौ त्यसैले कति गर्व (नशा), कति खुशी
हुनुपर्छ, सदा मन खुशीमा नाचिरहोस् । वर्तमान समय खुशीमा नाचेको भविष्य चित्रमा पनि देखाउँछन् ।
कृष्णलाई सदैव नृत्यको पोजमा देखाउँछन् ।

जसरी बाबा जस्तो कोही छैन, त्यस्तै तिम्रो भाग्य जस्तो अन्य कोही पनि भाग्यशाली छैनन् । अच्छा—
जो आउन सकेनन् उनीहरूलाई पनि धेरै-धेरै याद दिनु । बापदादाको स्नेहले अवश्य समीप ल्याउँछ । अमृतवेला
उठेर बाबासँग बातचित गर्नु भने सबै परिस्थितिको हल स्पष्ट देखिनेछ । कुनै पनि कुरा होस् त्यसको जवाफ
रुहरिहानमा मिल्नेछ । मधुवन वरदान भूमिबाट विशेष यो वरदान लिएर गयो भने अझ अरू पनि लिफ्ट मिल्नेछ ।

२०७१ आषाढ ०८ आइतबार २२-०६-१४ ओम् शान्ति “अव्यक्त बापदादा” रिवाइज १४-०२-७८ मधुवन
जब बाबा बस्नुभएको छ बोझ उठाउन भने स्वयम् किन उठाउछौ ? जति हल्का हुन्छौ त्यति माथि उडनेछौ ।
अनुभव गर्नेछौ कसरी हल्का बन्नाले उच्च स्थिति हुन्छ ।

बाबालाई जान्यौ, पायौ योभन्दा ठूलो भाग्य त कुनै पनि हुँदैन । घरै बसेर बाबा मिल्यो । बाबाले नै आएर
जगाउनुभयो प्यारा बच्चाहरू उठ, देश जुनसुकै भए पनि स्थिति सदा बाबाको साथ रहेको होस्, देशबाट टाढा
भए पनि बाबाको साथ रहनेवाला सबै भन्दा समीप हुन्छन् । कुमारीहरू निर्बन्धन छन् के को लागि ? सेवाको
लागि । ड्रामामा यो पनि लिफ्ट हो । यस लिफ्टको लाभ लिनुपर्छ । जति-जति आफ्नो समय ईश्वरीय सेवामा
लगाउँदै जान्छौ त्यति लौकिक सेवाको पनि सहयोग मिल्छ, बन्धन हुँदैन । कुमारीहरू बाबालाई अति प्रिय छन्
किनकि जस्तो बाबा निर्बन्धन हुनुहुन्छ त्यस्तै कुमारीहरू छन् । त्यसैले त बाबा समान भयौ ।

ट्रिनिडाड, गयाना:- वरदान भूमिमा आएर अनेक वरदानहरूले स्वयम्लाई सम्पन्न बनायौ । मधुवन हो नै
कर्माईले भोली भर्ने स्थान । मधुवन आउनु अर्थात् आफूलाई वर्तमान र भविष्यको अधिकारी बन्ने छाप लगाउनु ।
अधिकारी बन्ने साधन हो, मायाको अधीनतालाई छोड्नु । त्यसैले अधिकारी हौ हैन ।

क्यानडा:- क्यानडाले कति रत्न निकालेका छौ । धेरै नभए पनि गुणसम्पन्न त छन् । जब एक दीपकबाट
दीपमाला हुन सक्छ भने एकबाट यतिका त बनेका छौ । यसैले एक-एकले सम्भनुपर्छ कि म एकले अनेकलाई
सन्देश दिएर माला तयार गर्नु छ । जो पनि सम्पर्कमा आउँछन् उनीहरूलाई बाबाको परिचय दिदै जाऊ अनि
कोही न कोही निस्कने छन् । हिम्मत हार्नु हुँदैन कोही निस्कदैनन् भनेर, निस्कन्छन् । कुनै-कुनै धर्तीले फल थोरै
दिन्छ भने कुनैले चाँडो, यसैले जहाँ पनि ड्रामा अनुसार सेवाको निमित्त बनेका छौ त्यहाँ अवश्य कोही रत्न छन्
त्यसैले त निमित्त बनेका छौ । लक्ष्य शक्तिशाली राख- अब हामीलाई सेवाको सबूत दिनु नै छ । त्यसोभए
मेहनतबाट सफलता हुने नै छ ।

लेस्टर:- सदा अतीन्द्रिय सुखमा भुल्नेवाला हौ हैन । बाबा मिल्यो, सबैकुरा मिल्यो, यही स्मृतिले अतीन्द्रिय
सुखको अनुभूति स्वतः नै हुन्छ । दुःखको अविद्या, दुःखको नाम निशान छैन । जसरी भविष्यमा दुःख र
अशान्तिको अज्ञान हुन्छ त्यस्तै अहिले पनि अनुभव गर्छौ- दुःख अशान्तिको दुनियाँ नै अर्कै छ । उनीहरू
कलियुगी हुन्, हामी संगमयुगी हौं । संगमयुगीको पासमा दुःख अशान्तिको नाम छैन, दुःखीलाई देखेर दया आउँछ ।
दुःखको अनुभव त धेरै समय गन्थौ । अब संगमयुग हो नै अतीन्द्रिय सुखमा रहने समय, यो अनुभव सत्ययुगमा
पनि हुँदैन । जस्तो समय त्यस्तै फाइदा लेऊ । सीजन नै हो अतीन्द्रिय सुख पाउने, त्यसैले सीजनमा पाएनौ भने
फेरि कहिले पाउने । बाबाको याद नै भुला हो, यस भुलामा खेलिराख, यसबाट तल नआऊ । लेस्टरको पनि
सेवामा नम्बर अगाडि छ । लण्डनमा लेस्टरको महिमा राम्रो छ । दयावान भएकोले साथीलाई बढाउँदै जानेछन् ।
कुमार, कुमारीहरू, युगल सबै वृद्धि हुँदै गइरहेका छन्, रिजल्ट राम्रो छ, तर अभै बढाउँदै जाऊ । यस्तो संख्या
बढोस् जसले जहाँ हेरे पनि ब्राह्मण नै देखियोस् ।

रुहानी बच्चाहरूको रुहानी बाबालाई गुडमर्निङ्ग, नमस्ते ।

वरदान:- सेवामा शुभभावनाको एडीशनद्वारा शक्तिशाली फल प्राप्त गर्नेवाला सफलतामूर्त भव

कुनै पनि सेवा गर्दा त्यसमा सबै आत्माहरूको सहयोगको भावना होस्, खुशीको भावना वा
सद्भावना होस् अनि हरेक कार्य सहज सफल हुन्छ । जसरी पहिलेको जमानामा कुनै कार्य गर्न
जाँदा सारा परिवारको आशीर्वाद लिएर जाने गर्दथे । त्यसैगरी वर्तमान सेवामा यो थप आवश्यक छ ।
कुनै पनि कार्य शुरू गर्नुभन्दा पहिले सबैको शुभभावना, शुभकामना लिने गर । सबैको सन्तुष्टताको
बल भर अनि शक्तिशाली फल निस्कनेछ ।

स्लोगन:- जसरी बाबा जी-हाजिर भन्नुहुन्छ त्यसैगरी तिमीले पनि सेवामा जी-हाजिर, जी-हजुर गरेमा पुण्य
जम्मा हुनेछ ।